



राइनास नगरपालिका  
नगर कार्यपालिकाको कार्यालय  
तीनपिप्ले, लमजुङ  
गण्डकी प्रदेश, नेपाल

निर्वाचित जनप्रतिनिधीहरूको १ वर्षे उपलब्धी

आ. व. २०७९/८०

आदरणीय नगरबासीहरू,

सघीय लोकतान्त्रिक गणतन्त्र स्थापनाका लागि नेपाली जनताले विभिन्न कालखण्डमा गरेका गौरवपूर्ण ऐतिहासिक जनआन्दोलन लगायतका अन्य संघर्षहरूमा जीवन उत्सर्ग गर्नुहुने सम्पूर्ण ज्ञात अज्ञात शहिदहरू, बेपत्ता, घाइते योद्धाहरू र पिडितहरू प्रति सर्वप्रथम उच्च सम्मान सहितको स्मरण गर्न चाहन्छु।

ऐतिहासिक प्राचिन महत्वको चेपे र मसुर्याङ्दी नदीबाट उठेको ऐतिहासिक पुरातात्विक महत्वको राइनासकोट गढीसम्म फैलिएको राइनास नगरपालिकाको बिकासका समस्यालाई केलाउँदै सीमित स्रोत र साधनको महत्तम परिचालन मार्फत आन्तरिक उत्पादन वृद्धि, पर्यटन प्रवर्द्धन, रोजगारी सृजना र पूर्वाधार निर्माण कार्यलाई प्राथमिकतामा राखी हामीले निर्वाचनमा जनतासँग गरेका प्रतिवद्धताहरूलाई मिति २०७९/०२/०६ गते जनताका नाममा गरिएको सपथसँगै हामी नागरिकका हरप्रकारका समस्याहरू सम्बोधन गर्न निरन्तर प्रयासरत छौं। यस अवधीमा हामीले सुरुवात गरेका प्राथमिकता प्राप्त क्षेत्रमा लगानी, सामुहिक जिम्मेवारी र जवाफदेहिता, सफल एवं असल अभ्यासहरूको अनुकरण, अन्तर सरकार एवं अन्तरपालिका साझेदारी, संस्थागत सुदृढीकरण, स्व-अनुशासित, स्वनियमन एवं स्वयम उत्प्रेरित कार्यक्रम एवं व्यवहारबाट सकारात्मक नतिजा समेत देखा परेका छन्। दुध उत्पादनमा देखिएको कृषक आकर्षण, स्थानीय उत्पादनको उपयोग र पूर्वाधारको तिब्रताले गरे समृद्धि सम्भव छ भन्ने कथनलाई उज्यल्ने प्रयास गरेको छ।

सीमित स्रोत, नागरिकको बिकास प्रतिको तिब्र चाहाना, पलायन हुदै गएको श्रमशक्ति, मंहगो बन्दै गएको जीवन निर्वाह खर्च, अन्तराष्ट्रिय जगतमा आएको आर्थिक मन्दी, पहुँच र प्रभावको भरमा अगाडी बढाइने बिकासका क्रियाकलापहरू बीचमा तादात्म्यता ल्याई नागरिकका बिकास र समृद्धिको चाहाना पुरा गर्ने कार्य चुनौतीपूर्ण रहेको छ। विकृत र भ्रष्ट कार्यलाई सम्मान गर्ने आद्धत बसेको समाजलाई सदाचार र सुसंस्कृतको मार्गमा लैजान हामीले निरन्तर प्रयास गर्दै आएका छौं। हामीले मन, बचन र कर्मका साथ जनतासँग गरिएका प्रतिवद्धता पुरा गर्न गरेका प्रयासहरू देहाय अनुसार रहेको छ।

आदरणीय नगरबासीहरू,

आ.ब.२०७९/८० को बार्षिक स्वीकृत योजना तथा कार्यक्रम अन्तर्गत हालसम्म नगरपालिकाबाट प्रवाह भएका कार्यक्रम र विकास निर्माणका कार्यहरूको संक्षिप्त झलक प्रस्तुत गरेको छु।

## १. आर्थिक प्रशासनतर्फ:

- यो आर्थिक वर्षमा हालसम्म चालु तर्फ कुल जम्मा ३८ करोड ५६ लाख ४९ हजार बजेट विनियोजन भएकोमा हालसम्म २५ करोड १४ लाख ३० हजार खर्च भएको छ। जुन खर्च ६५.१९ प्रतिशत हुन्छ। त्यसै गरी पुजीगततर्फ कुल जम्मा २५ करोड ५२ लाख ४६ हजार बजेट विनियोजन भएकोमा हालसम्म ९ करोड ६६ लाख २१ हजार खर्च भएको छ। जुन खर्च प्रतिशतमा ३७.८५ प्रतिशत हुन्छ। गत वर्ष सोही अवधिमा चालुतर्फ ५८.८५ प्रतिशत र पुँजीगततर्फ २७.४९ प्रतिशत खर्च भएको थियो।
- क्षेत्रगत खर्च हेर्दा आर्थिक विकास तर्फ २५.४८ प्रतिशत, सामाजिक विकास तर्फ ६३.८२ प्रतिशत, पूर्वाधार विकास तर्फ ३५.८३ प्रतिशत, सुशासन तथा अन्तर्सम्बन्धित क्षेत्र तर्फ ४२.९४ प्रतिशत र कार्यालय संचालन तथा प्रशासनिक तर्फ ६५.५३ प्रतिशत खर्च भएको छ।
- नगरपालिकामा यस अवधिमा जम्मा ८० लाख १० हजार २४० रुपैया आन्तरिक राजश्व संकलन भएको छ। सोही अवधिमा गत आ.ब.मा ४४ लाख २० हजार आन्तरिक राजश्व संकलन भएको थियो।

## २. योजना तथा पूर्वाधारतर्फ

- राइनास नगरपालिकाको विकासको जगको रूपमा रहेको हर्बाट राइनासकोट प्यारजुड भञ्ज्याङ बोराङखोला तीनपिप्ले हर्बाट बृहत राइनास चक्रपथको बाँकी खण्ड कालोपत्रे गर्न हर्बाट राइनासकोट प्यारजुड सडक कालोपत्रेको लागि डि.पि.आर. सहित संघीय सरकारमा अनुरोध गरिएको छ भने टिमुरे बोराङखोला सडक कालोपत्रे गर्न भौतिक पूर्वाधार विकास तथा यातायात व्यवस्था मन्त्रालय गण्डकी प्रदेशलाई बहुवर्षिय ठेक्का व्यवस्थापनको लागि अनुरोध गरिएको छ।
- राइनास नगरपालिका र पालुडटार नगरपालिका बीचको साझेदारीमा चेपे जलाधार संरक्षण, बहुउद्देश्यीय बृहत जलाशय र राइनासकोट लिगलिगकोट पदमार्ग निर्माण गर्न संघीय एवं प्रदेश सरकार समक्ष अनुरोध गरिएको छ।
- नगरको दीर्घकालीन सोच, लक्ष्य, उद्देश्य र रणनीति सहितको आवधिक नगर विकास योजना निर्माण गर्न परामर्शदातासँग सम्झौता भै निर्माणको प्रक्रियामा रहेको छ।
- राइनास नगरपालिकाको कुल विकास योजना ५३१ रहेको छ। पूर्वाधार विकास तर्फका १६९ वटा योजनाहरू मध्ये हालसम्म १६९ वटै योजना सम्झौता भएका छन् भने १३१ वटा योजनाको कार्य सम्पन्न भइ भुक्तानी लिइ सकेका छन्। ३८ वटाको भुक्तानी बाकी रहेको छ। ११औं नगरसभा बाट ७८ वटा योजना निर्माण भएकोमा ४४ योजना सम्झौता भएका छन्। गत आ.ब.को १५ वटा योजना ठेक्का प्रक्रिया मार्फत निरन्तर कार्यान्वयनमा लिएकोमा १३ वटा योजना सम्पन्न भई सकेको र अन्य सम्पन्नको अन्तिम चरणमा रहेको छ।

- विगत ५ वर्षमा कार्यान्वयनमा जान नसकेको रु. ३३ करोड लागत अनुमान रहेको राइनास बृहत खानेपानी योजना कार्यान्वयनको चरणमा रहेको छ।
- हर्बाट मोहरीयाकोट प्यारजुड सडकको लागि विनियोजन भएको रु. २५ लाखको कार्य सम्पन्न भएको, प्यारजुड आलडाँडा सडक वडा न. १० को कार्य सम्पन्न भएको छ।
- १५ सैयाको नगरपालिकास्तरीय अस्पताल अल्काटारको निर्माण कार्य अन्तिम चरणमा रहेको र हाल ८०.३ प्रतिशत काम सम्पन्न भैसकेको छ।
- राइनास नगरपालिका प्रशासकीय भवन निर्माण कार्य हालसम्म ८१.३ प्रतिशत सम्पन्न भएको छ। चालु आ.व. भित्र प्रशासकीय भवन सम्पन्न गर्न निर्माण व्यवसायीलाई ताकेता गरिएको छ।
- राइनास नगरपालिकाको वडा न. १० मा निर्माण गरिएको स्वास्थ्य चौकी विधिवत् रुपमा उद्घाटन गरी स्वास्थ्य सेवा कार्य प्रारम्भ गरिएको छ।
- तेस्रे माझीगाँउ महादेवस्थान सखवास साततले कुडुले सिमघारी सडकको (वडा नं.८) को कार्य सम्पन्न भएको छ।
- बोराड प्यारजुड सडक र हर्बाट माझीगाउँ सडक खण्ड स्तरोन्नतीको कार्य भईरहेको छ।
- बिरभक्ति मा.बि., तार्कुघाटको चारकोठे भवन सम्पन्न भएको, राइनास नगरपालिका तीनपिप्लेमा निर्माण भएको कभर्डहल सम्पन्न भएको छ।
- श्री शिशुबिद्याश्रम मा.बि. तिनपिप्लेको चारकोठे भवन, श्री शारदा मा. बि. गरमबेशीको चारकोठे भवन, श्री ज्ञानोदय मा.बि. साहिलीटारको चारकोठे भवन र श्री जनता मा. बि. कुडुलेको दुई कोठे भवनको कार्य सम्पन्न भएको छ।
- राइनास नगरपालिकाको वडा न. ३ मा निर्माणधिन कृषि उपज संकलन केन्द्रको कार्य सम्पन्न भई वडाको सेवा सुचारु गरिएको छ।
- राइनास नगरपालिकाको वडा न. २ को वडा कार्यालय भवन विधिवत् रुपमा उद्घाटन गरी आफ्नै भवनबाट सेवा सुचारु गरिएको छ।
- यस आ.व.मा हाल सम्म १७ वटा ठेकालाई टेन्डर प्रक्रियामा खुला गरिएको छ।
- धमिलिकुवा स्वास्थ्य चौकीलाई १५ शैयामा स्तरोन्नतीको सम्झौता भै काम अगाडी बढीसकेको छ।
- वडा न. ३ को वडा कार्यालय भवन, वडा न. ३ को स्वास्थ्य चौकी भवन, बगरगाँउ उपल्लोफाँट टुडाबगर सडक, बोराडखोला मसार भंगेरी काप्रेचौर कत्रेनी लामागाँउ रिडरोड, राइनास नगरपालिकाको प्रशासकीय भवनको नेट वर्किंग, वडा न. ७ को वडा कार्यालय भवन, रुद्र मा.बि.चारकोठे भवन, वडा न.२ नयाँ वडा कार्यालय जाने बाटो, बुद्धमिलन मा.बि.को दुइकोठे भवन , श्री शिशुबिद्याश्रम मा.बि. तिनपिप्लेको छात्रावास निर्माण योजनाहरुको ठेका प्रक्रिया पुरागरी गरी कार्य प्रारम्भ गरिएको छ।
- राइनास नगरपालिकाको पर्टकीय स्थल राइनासकोटमा पर्यटन बिकासका लागि राइनास न.पा. ९ र १० मा गरी करिब ५७०० मिटर साइकल ट्रेल निर्माण सम्पन्न गरिएको छ जसबाट यस पालिकाको पर्यटन बिकासको भएको छ।
- राइनास नगरपालिका वडा न. ६ को स्याउलीमा अबस्थित कोल्ड स्टोर निर्माण, ट्रेस लगायत जग्गा प्राप्ति प्रक्रिया अन्तिम चरणको कार्य भईरहेको छ।

- राइनास नगरपालिकाको स्वागत गेट नगरपालिकाको वडा न. ८ मस्युडिदी नदी पाउँदी नजिक अन्तिम चरणमा रहेको छ। राइनासकोटमा स्वागत गेट निर्माण सम्पन्न गरिएको छ।
- धमिलिकुवा स्वास्थ्यचौकी स्तरोन्नती कार्य अन्तर्गत क्यान्टीन निर्माण, भवन घेराबार र ग्राउण्ड सम्माउने कार्य सम्पन्न गरिएको छ।
- राइनास नगरपालिका वडा न.४ मा ल्याण्डफिल्ड पार्क, राइनास नगरपालिका वडा न.६ स्याउली बजारमा बधशाला निर्माणका लागि ठेक्का बन्दोवस्ती भई कार्य सुचारु अवस्थामा रहेको छ।
- नमुना बिद्यालय अन्तर्गत शौभाग्योदय मा.बि.को भवन निर्माण कार्य अगि बढेको छ। त्यसैगरी शैलपुत्री मा.बि.मा शौचालय निर्माण कार्य भैराखेको छ।
- राइनासटार सिंचाइ आयोजनको लागि विनियोजन भएको रु ४० लाखको सम्झौताभै कार्य प्रारम्भ भएको छ।
- पाङ्ग्रे हर्राबोट सिंचाइ आयोजनको लागि विनियोजन भएको रु १० लाखको सम्झौता भै कार्य प्रारम्भ भएको छ।
- आ.व. मा ६ वटा घर अभिलेखीकरण, ५ वटा घरकायम, नया घर नक्सा पास अन्तर्गत ३ वटा अस्थायी, ७ वटा स्थायी र ३ वटा सम्पन्न भएका छन्। राइनास नगरपालिकामा हाल सम्म जम्मा ६६२ घरहरुको नक्सापास एवं अभिलेखीकरण भएका छन्। यस प्रक्रियागत रुपमा नक्सा पास गरी घर निर्माण गर्ने भन्दा घर अभिलेखीकरण गर्ने सङ्ख्या बढी रहेको छ।

#### प्राबिधिक शाखा-अमिन अन्तर्गत

- घर नक्साको फिल्ड अनुगमन ३० वटा, व्यक्तिको निवेदन अनुसार ३३ वटा, आमा समुह भवन जग्गाको ८ वटा, संघ प्रदेश र न.पा.को सडक निर्माणका बिबादको फिल्ड १५ वटा, सार्वजनिक जग्गा सम्बन्धी १२ वटा, वडा कार्यलय मार्फत फिल्ड २० वटा, बन कार्यलय अन्तर्गत ५ वटा, न्यायिक समिति तर्फबाट ६ वटा, वडा मेलमिलाप समिति मार्फत ५ वटाको फिल्ड अनुगमन गरी जग्गा नापजाँचको कार्य सम्पन्न गरिएको छ।
- प्रधानमन्त्री रोजगार कार्यक्रम अन्तर्गत ३१ वटा योजना रहेकोमा सबै योजना सम्झौता भएको र २३ वटा योजनाहरु सम्पन्न भएका छन्। सम्पन्न भएका योजनाबाट करिब ११६ जनामा महिला-४८ जना र पुरुष ६८ जनालाई ४० दिन बराबरको रोजगारीको अवसर प्राप्त भएको छ। यस आ.व.२०७९/८० मा प्रधानमन्त्री रोजगार कार्यक्रम अन्तर्गत बाटो सफाइ-६३७० मिटर, खन्नेकाम -२०१४ मिटर, सोलिडको काम -२५८ मिटर, सिढी निर्माण -३२७० मिटर, सुख्खा गारो -१०५ मिटर, बास काट्ने काम -४० बर्ग मिटर, राइनासटार सिंचाइ आयोजना सफाइ-६४० मिटर, बिभिन्न ठाँउमा जाली भर्नेकाम-५ वटा र सिमेन्ट, बालुवा र इटाको जडान कार्य- ०.६५ घनमिटर कार्य सम्पन्न गरिएको छ।
- राइनास नगरपालिकाबाट संचालित डोजरले यस आ.व. ४४७.१२ घण्टा कार्यसम्पादन गरेको छ। उक्त अवधिमा ३५७७ लिटर इन्धन प्रयोग गरी किरब ९ लाख ८३ हजार ६६४ आम्दानी गरेको छ।
- यस आ.व.मा पूर्वाधार तर्फ कुल बजेट रु १४,८५,६६,००० रहेकोमा हाल सम्म रु ५,२५,३६,११९ खर्च भएको छ जुन ३५.८३ प्रतिशत खर्च रहेको छ।

### ३. शिक्षा, युवा तथा खेलकुद शाखातर्फः

- नगरपालिका भित्र रहेका ३६ वटा सामुदायिक विद्यालयहरूमा ४०२१ विद्यार्थीहरूलाई शिक्षण सिकाई मार्फत शिक्षा प्रदान गर्न ३४५ जना शिक्षक तथा कर्मचारीहरू कार्यरत छन्। त्यस्तै संस्थागत ५ वटा विद्यालयले ६८९ जना विद्यार्थीहरूलाई शिक्षा दिदै आईरहेको छ।
- श्री महेन्द्रबाल विकास मा.वि. बोराइ, शिशु विद्याश्रम मा.वि. तीनपिप्ले, शारदा मा.वि. गरमबेशी, र रुद्र मा.वि. हर्रावोटलाई माध्यमिक तह कक्षा ९-१० मा अंगेजी, गणित र विज्ञान विषयमा शिक्षण सहयोग अनुदान उपलब्ध गराइएको छ।
- नियमित मासिक प्र.अ. बैठक ११ वटा बसेको छ, उक्त बैठकमा विद्यालयका समस्या तथा कार्यक्रम एवं शैक्षिक सुधारका विविध पक्षमा छलफल गरी योजनाहरू कार्यन्वयन गर्ने गरिएको छ।
- शैक्षिक प्रोफाइल निर्माण तथा परिमार्जनका लागि तथ्याङ्कहरू संकलन भै कार्यसम्पन्नको चरणमा रहेको छ।
- स्थानिय पाठ्यक्रम (कक्षा १-५) को गत आ.ब.मा नै निर्माण गरी प्रयोगमा ल्याइएकोमा सबै विद्यालयका स्थानिय पाठ्यक्रम शिक्षण गर्ने ४० जना शिक्षकहरूलाई दुई कलसटरमा विभाजन गरी २ दिने अभिमुखिकरण तालिम संचालन गरी उत्पन्न समस्या समाधान गर्ने तथा पृष्ठपोषण लिनेदिने कार्य गरिएको छ।
- स्थानिय पाठ्यक्रम (कक्षा ६-८) निर्माण सम्बन्धी प्राविधिक समिति र सल्लाहाकार समितिद्वारा निर्माण गरिएको र प्राविधिक समितिबाट सुचना, तथ्याङ्क र नमुनाहरू संकलन गरि दुई चरणमा प्राविधिक समितिले लेखन कार्य सम्पन्न गरी पाठ्यक्रमको ड्राफ तयार भई प्र.अ., बिज्ञ र सरोकारवालाहरूसँग सुझाव लिई परिमार्जन समेत गरिसकिएको छ।
- बाल दिवसमा नगरस्तरीय माध्यमिक तहका विद्यार्थीहरूको सहभागितामा **बिज्ञान बरदान की अभिसाप** भन्ने विषयमा बादबिबाद प्रतियोगिता संचालन गरिएको जसमा श्री ज्ञानोदय मा.बि, श्री शैलपुत्री नमूना मा.बि र श्री शिशु विद्याश्रम मा.बिले क्रमश प्रथम, द्वितीय र तृतीय स्थान हाँसिल गरेका थिए साथै सोही अवसरमा आधारभुत तहस्तरीय गाउँखाने कथा प्रतियोगिता समेत संचालन गरिएको थियो।
- नगरसभाबाट स्वीकृत वार्षिक बजेटबाट यस पालिकाभित्रका सामुदायिक माध्यमिक विद्यालयहरूमा ८ वटा माध्यमिक तह तृतीय श्रेणी सरहको तलव खाने गरी दरबन्दी सृजना गरी शिक्षण कार्यलाई स्तरोन्नती गर्ने प्रयास गरिएको छ।
- विद्यालयमा शैक्षिक तथा भौतिक अवलोकन, निरीक्षण र अनुगमनकार्यलाई समुहमा गई भौतिक, शैक्षिक र व्यवस्थापकीय सुधारका पक्षमा पृष्ठपोषण दिने कार्य भएको छ। जस अन्तर्गत १५ विद्यालयको सघन अनुगमन गरिसकेको छ।
- राइनास शैक्षिक मेला तथा प्रतिभा पहिचान कार्यक्रम श्री सौभाग्योदय नमूना माध्यमिक विद्यालयमा सबै विद्यालयको सहभागितामा भव्य रूपमा सम्पन्न गरिएको छ। जसमा १५ विधामा कार्यक्रम संचालन गरी विद्यार्थीहरू र शिक्षकहरू पुरस्कृत र सम्मानित भएका छन्। जसमा श्री शिशु विद्याश्रम माध्यमिक विद्यालय रा.न.पा.-५ ले उत्कृष्ट नतिजा हाँसिल गर्न सफल भएको थियो।
- नगरपालिकास्तरीय राष्ट्रपति रनिडसिल्ड प्रतियोगिता नगरपालिका भित्र रहेका ११ माध्यमिक विद्यालयको सक्रिय सहभागितामा र जिल्लास्तरीय राष्ट्रपति रनिडसिल्ड प्रतियोगिता जिल्ला

भरीका ८ वटै पालिकाको सहभागितामा राइनास नगरपालिका वडा नं.६ को गौलीटार खेलमैदानमा संचालन भएको थियो। नगरपालिकास्तरीय राष्ट्रपति रनिडसिल्ड प्रतियोगिता श्री विरभक्ति मा.बि. तार्कुघाटले ११ स्वर्ण, ९ रजत र १ कास्य पदक सहित प्रथम भएको थियो भने जिल्लास्तरीय राष्ट्रपति रनिडसिल्ड प्रतियोगितामा १४ स्वर्ण, ९ रजत र १५ कास्य सहित यस पालिका नै प्रथम भएको थियो। त्यसैगरी प्रदेश स्तरीय राष्ट्रपति रनिडसिल्ड प्रतियोगितामा लमजुङ जिल्लाको प्रतिनिधित्व गर्दै विभिन्न विधामा राइनास बाट सहभागी भएका १७ जना खेलाडीहरूमा छात्रा तर्फको लमजुङ र ४० के.जी कराते तर्फमा प्रथम स्थान हासिल गरी गण्डकी प्रदेशबाट छनोट भइ केन्द्र स्तरमा सहभागी भएको छ।

- विद्यालय तहको गणित विषयको नतिजा ज्यादै कमजोर भएकाले सुधारको लागि गणित विषयको ल्याब निर्माण तथा प्रयोग सम्बन्धी तालिम संचालन गरिएको छ। उक्त तालिमबाट ६० जना गणित शिक्षक लाभान्वित भएका छन्।
- प्रविधिमैत्री हरियाली विद्यालय बनाउने अभियान अन्तर्गत राइनास नगरपालिकाका सबै सामुदायिक विद्यालयहरूमा कम्प्युटर तथा इन्टरनेटको व्यवस्थापन गरिएको जसबाट बालबालिकाहरूले विद्यालयमा प्रविधि उपयोग गर्न पाउने वातावरण सुनिश्चित गरेको छ। साथै विद्यालय हरियाली कार्यक्रम अन्तर्गत २३५० वटा विभिन्न किसिमका फलफुलका बिरुवाहरू विद्यालयका हाताभित्र रोपण कार्यक्रम संचालन गरिएको छ।
- विद्यालयको लेखा पद्धतिलाई व्यवस्थित गरी विद्यालयको आर्थिक कारोबार सहज बनाउनको लागि लेखा परीक्षक नियुक्ती गरी लेखा पद्धतिलाई व्यवस्थित गर्ने गरिएको छ। जसमा हालसम्म यस आ.ब.को २० वटा विद्यालयको लेखा परीक्षण प्रतिवेदन प्राप्त भएको छ।
- विद्यालयमा अतिरिक्त क्रियाकलाप मार्फत विद्यार्थीहरूको शारीरिक तथा मानसिक बिकासका लागि खेलकुद अपरिहार्य रहेकाले खेलकुदलाई व्यवस्थित बनाउनका लागि हाललाई २ जना कराते प्रशिक्षक ३ महिनाको लागि करारमा नियुक्ति गरी मा.बि. तहका १२ वटा विद्यालयमा कम्तिमा हप्तामा २ दिन प्रशिक्षण गराउने व्यवस्था गरिएको छ। जसबाट २१० जना छात्रा/छात्रहरूले कराते प्रशिक्षणको अबसर प्राप्त भएको छ।
- प्राविधिकधार संचालित विद्यालयहरूमा रहेका प्राविधिक ल्याबहरूलाई व्यवस्थित गर्दै श्री शिशु विद्याश्रम मा.बि.मा सिभिल इन्जिनियरीडको ल्याब, श्री शैलपुत्री नमूना मा.बि.मा पशु विज्ञान सम्बन्धी ल्याब र श्री सौभाग्योदय नमूना मा.बि.मा बाली विज्ञान सम्बन्धीको ल्याबलाई नगरपालिकास्तरीय ल्याब बनाउनको लागि कार्यापालिकाबाट निर्णय भई कार्यन्वयनमा लगेको छ। जस अन्तर्गत श्री शिशु विद्याश्रम मा.बि.ले निर्माण सम्बन्धी योजनाहरूको ३० वटा गुणस्तर परीक्षण क्युव टेस्ट गरिसकेको छ। जसबाट विद्यालयले रु ५३,००० आम्दानी गरेको छ।
- एकीकृत शैक्षिक व्यवस्थापन सुचना प्रणाली (IEMIS) सम्बन्धी २ दिने तालिम सबै विद्यालयमा सुचना प्रणाली सम्बन्धी कार्य गर्ने शिक्षकहरूलाई संचालन गरिएको जसमा ४० जना शिक्षकहरू लाभान्वित भएका थिए।
- शैक्षिक सत्र २०८० को शैक्षिक क्यालेन्डर निर्माण गरी सम्पूर्ण सामुदायिक तथा संस्थागत विद्यालयहरूलाई वितरण गरिसकिएको छ।
- सम्पूर्ण सामुदायिक विद्यालयहरूको शैक्षिक गुणस्तर सुधार गर्नको लागि शैक्षिक डायरी निर्माण गरी सम्पूर्ण शिक्षकहरूलाई वितरण गरिसकिएको छ।

- यस शैक्षिक वर्षमा एस.इ.इ. परिक्षा दिएका विद्यार्थीहरूलाई उच्च शिक्षा छनौट सम्बन्धी १ दिने परामर्श संचालन गरिएको छ।
- विद्यालयमा शैक्षिक गुणस्तर सुदृढीकरण एवं कार्यसम्पादनमा आधारित प्रोत्साहन अनुदान अन्तर्गतको माध्यमिक विद्यालयमा विज्ञान प्रयोगशाला श्री शारदा माध्यमिक विद्यालय र श्री रुद्र माध्यमिक विद्यालय साथै माध्यमिक विद्यालयमा पुस्तकालय अनुदान अन्तर्गत श्री महेन्द्र बाल बिकास माध्यमिक विद्यालय, श्री ज्ञानोदय माध्यमिक विद्यालय र श्री भैरव माध्यमिक विद्यालयलाई रु ६,५०,००० का दरले अनुदान कार्यक्रम वितरण गरिएको छ। त्यसैगरी उत्कृष्ट सिकाई उपलब्धी भएको विद्यालयलाई सिकाई सुदृढीकरण प्रोत्साहन अनुदान रु २ लाख श्री सौभाग्योदय नमूना माध्यमिक विद्यालयलाई छनौट गरी वितरण गरिएको र कार्यसम्पादनमा आधारित अनुदान अन्तर्गत रु ५० हजारका दरले क्रमश श्री शिशु विद्याश्रम मा.बि, श्री शैलपुत्री नमूना मा.बि, श्री बीरभक्ती मा.बि, श्री जनता मा.बि र श्री बुद्धमिलन मा.बिलाई वितरण गरिएको छ। बहुकक्षा बहुशिक्षणको अनुदान कार्यक्रम श्री प्रगति प्रा.बिलाई वितरण गरिएको छ।
- कक्षा १० संचालन भई कक्षा ११ स्तरोन्नती भएका प्राविधिक धार संचालित श्री शिशु विद्याश्रम मा.बिको ल्याव व्यवस्थापन अन्तर्गतको संघीय ससर्त बजेट तर्फबाट रु १८ लाखको अनुदान उपलब्ध गराइएको छ।
- नमूना विद्यालयको शैक्षिक एवं व्यवस्थापकीय अनुदान अन्तर्गत हालसम्म श्री सौभाग्योदय नमूना मा.बिलाई रु १५ लाख र श्री शैलपुत्री नमूना माध्यमिक विद्यालयलाई रु १८ लाख उपलब्ध गराइएको छ।
- सामुदायिक विद्यालयमा बाल बिकास देखि कक्षा ६ सम्म अध्ययनरत २०७३ जना विद्यार्थीहरूलाई दिवा खाजा अन्तर्गतको रकम रु २६,२१,६७६ निकास गरिसकिएको छ।
- विद्यालय संचालन तथा व्यवस्थापन अनुदान अन्तर्गतका कार्यक्रमहरू विद्यालय सुधार योजना, सामाजिक लेखा परीक्षण, विद्यालय संचालन तथा व्यवस्थापन अनुदान र विद्यालयमा इन्टरनेट जडान अन्तर्गतको अनुदान रकम रु २१,३७,००० निकास गरिसकिएको छ।
- सामुदायिक विद्यालयमा (कक्षा १-१२) सम्म अध्ययनरत ३५५६ जना विद्यार्थीहरूलाई ७५ प्रतिशत निःशुल्क पाठ्यपुस्तक वितरण बापत रु १७,६०,३७९ अनुदान रकम निकास गरिसकिएको छ।
- सामुदायिक विद्यालयको कक्षा ६-१२ मा अध्ययनरत छात्राहरूलाई निःशुल्क सेनेटरी प्याड खरिद गरी विद्यालयहरूमा वितरण गरिसकिएको छ।
- सामुदायिक विद्यालयमा स्वीकृत दरवन्दीमा कार्यरत प्रारम्भिक बाल बिकास सहजकर्ता, विद्यालय सहयोगी कर्मचारी, विद्यालय कर्मचारी, आधारभूत तहका शिक्षक र माध्यमिक तह शिक्षकहरूको तेस्रो त्रैमासिक तलब भत्ता निकास गरिसकिएको छ।
- शिक्षा शाखाबाट सम्पादित हुने सम्पूर्ण कार्यक्रमहरू वार्षिक क्यालेण्डर अनुसारको योजना अनुरूप भै राखेको छ।
- यस आ.ब.मा शिक्षा तर्फ बजेट कुल रु २२,०५,२०,००० विनियोजन भएकोमा हाल सम्म रु १५,२९,५१,२६२.३१ खर्च भएको छ जुन ६९.३६ प्रतिशत हुन आउछ।

## ४. स्वास्थ्य सेवातर्फ

- प्यारजुड स्वास्थ्य चौकीमा बर्थिंग सेन्टर संचालन गरिएकोकाले प्यारजुडबासीले स्वास्थ्य सस्थामा सुत्केरी हुनको लागि टाढा जानु नपर्ने भएको छ।
- Oxytocin भण्डारणका लागि ILR फ्रिज खरिद गरी कोल्डचेन व्यवस्थापन गर्न कोल्डचेन सेन्टर धमिलिकुवा स्वास्थ्य चौकीमा राखिएको छ। यस संस्थाबाट सबै स्वास्थ्य सस्थाहरूमा भ्याक्सिन बितरण गर्ने गरिएको छ।
- आकस्मिक अबस्थामा आवश्यक रहेको अत्यावश्यक औषधी खरिदले औषधीको स्टक आउट हुने अबस्थामा कमी भएको छ र नेपाल सरकार स्वास्थ्य मन्त्रालयले तोकेबमोजिमको निशुल्क बितरण गरिने औषधी तथा स्वास्थ्य सामग्रीहरू नियमित रूपमा बितरण गरिएको छ।
- स्वास्थ्य चौकीहरूको न्युनतम सेवा मापदण्ड अनुगमन मुल्याङ्कन (HPMSS) कार्यक्रम संचालन भएको जसले गर्दा स्वास्थ्य संस्थाहरूको अबस्था बारेमा जानकारी प्राप्त भएको छ। उक्त मुल्याङ्कनमा तार्कुघाट स्वास्थ्य चौकी निलो, प्यारजुड र मोहोरियाकोट स्वास्थ्य चौकी पहेलो, चक्रतिर्थ स्वास्थ्य चौकी निलो, भलायखर्क स्वास्थ्य चौकी पहेलो र धमिलिकुवा स्वास्थ्य चौकी हरियो इन्डीकेटरमा परेका छन् साथै यस कार्यक्रम अन्य आधारभुत स्वास्थ्य सेवा केन्द्रहरूमा पनि बिस्तार गर्ने योजना रहेको छ।
- HIV/AIDS संक्रमितहरूलाई पोषण तथा यातायात खर्च प्रदान गरिएको जसले संक्रमित प्रति हुने गरेको लान्छना र भेदभावलाई कम गर्न सफल भएको। जसमा २६ जना संक्रमितले सेवा पाएका थिए।
- बर्थिंग सेन्टरमा सुत्केरी हुने महिलाहरूलाई सुत्केरी प्रोत्साहन र यातायात खर्च प्रदान गरिएको छ। हाल सम्म संस्थागत सुत्केरी ४४ जना रहेको छ। यस कार्यक्रमले सुत्केरीहरूमा प्रोत्साहन बढ्नुका साथै आर्थिक अभावले आमा तथा नबजात शिशुको स्वास्थ्य अबस्था बिग्रने अबस्थामा सुधार ल्याउन सहयोग पुगेको छ।
- आकस्मिक रूपमा निशुल्क गर्भपतन सेवा कार्यक्रम अन्तर्गत धमिलिकुवा स्वास्थ्य चौकीबाट २१ जना र चक्रतिर्थ स्वास्थ्य चौकीबाट १२ जनाले सुरक्षित गर्भपतन सेवा लिएका छन्। जसले अनिश्चित गर्भाधानको समस्या समाधान हुने बातावरण भएको साथै पालिका अन्तर्गतको सबै स्वास्थ्य संस्थाबाट आकास्मिक गर्भनिरोधक चक्की निशुल्क बितरणको व्यवस्था गरिएको छ।
- कोभिड-१९ खोप डिजिटाइजेसन तथा क्या आर कोड प्रमाणीकरण र परिमार्जित HMIS tools सम्बन्धी अभिमुखीकरणले स्वास्थ्यकर्मीहरूलाई नयाँ अपडेट भएको छ। यस कार्यक्रम मार्फत पालिका अन्तर्गत रहेका सबै सरकारी तथा गैरसरकारी स्वास्थ्य संस्थाका प्रमुख र फोकल पर्सन गरी १९ जनालाई तालिम संचालन गरिएको छ।
- विश्व स्तनपान सप्ताह कार्यक्रम पालिकाको १० वटै वडामा रहेका स्वास्थ्य संस्थाहरू मार्फत हजार दिनका आमाहरूलाई स्तनपानको महत्व बारेमा जानकारी गराइएको र स्तनपान सम्बन्धी सुचना सामग्रीहरू बितरण गरी स्तनपानको महत्वबारे शिक्षा प्रदान गर्न सकिएको छ।
- क्षयरोग कार्यक्रमको अर्धवार्षिक समिक्षा गरी क्षयरोगको अबस्था बारेमा जानकारी प्राप्त हुनुका साथै समाधानका योजना बनाउन सजिलो भएको छ। यस आ.व.मा हालसम्म उपचारमा रहेका ८ जना ,उपचार पुरा गरेका ११ जना र मृत्यु भएको १ जना तथ्याङ्क रहेको छ।



- जेष्ठ नागरीक घरदैलो कार्यक्रम १० वटै वडाहरुको २५ स्थानमा संचालन गरिएको जसबाट घरबाट हिडडुल गर्न नसक्नेहरु २०३२ जनाले सेवा पाएका छन्।
- राष्ट्रिय भिटामिन ए कार्यक्रम संचालन भएकोमा ६ महिना देखि ५ वर्ष मुनिका प्रथम चरणमा १०१६ जना (८७%) र दोस्रो चरणमा १०१० जना (८६%) बालबालिकाहरु लाभान्वित भएका छन् जसले रोगसगँ लड्न सक्ने क्षमताको विकास भएको छ।
- कोभिड खोप अभियान तथा बुस्टर खोप संचालन गरिएकोमा हाल सम्म प्रथम डोज खोप लगाउने १६२२५ जना, दोस्रो डोज लगाउने १५१३८ जना साथै पहिलो बुस्टर १०१५९ जना दोस्रो बुस्टर ३३४६ जनाले लगाई खोपको प्रगती बढ्नुका साथै सुरक्षित पनि बनाएको छ। कोभिड खोपको क्या.आर. कोड प्रमाणिकरण गर्ने क्रममा १०९८ जना सेवाग्राहीले प्रमाणीकरण प्रमाण-पत्र लिएका छन्।
- मिति २०७९ पौष २५ गते देखि २८ गते सम्म प्यारजुड, मोहोरिया, टिमुरे र धमिलिकुवा स्वास्थ्य चौकीहरुमा संचालन गरिएको महिलाहरुको पाठेघर सम्बन्धी समस्या पहिचान VIA camp तथा लामो अबधिको परिवार नियोजन साधन प्रयोग गर्ने कार्यक्रममा वडा न.९मा ७५ जना, वडा न.१० मा १३४ जना, वडा न.३ मा २३५ जना र वडा न.६मा १४८ जनाले सेवा लिएका थिए। जम्मा ५७२ जनाले गरेको परिक्षणमा VIA test-३३१ जना, इनप्लान्ट सेवा-२० जना, आडखस्ने समस्याको लागि रिड प्रयोग-११ जना र क्यान्सरोग सम्भावित- ६ जना रहेका छन्।
- किशोरी लक्षित आइरन चक्री बितरण कार्यक्रम विद्यालयहरु मार्फत हप्ताको १ दिन २६ हप्तासम्म खुवाउनेगरी संचालन गरिएकोमा पहिलो १३ हप्तामा औषत ११३० जना र दोस्रो २६ हप्तामा औषत ६४८ जना किशोरीहरुले यो सेवा पाएका छन्।
- हात्तिपाइले रोग निवारण कार्यक्रममा नगरपालिकाका औषधि खानुपर्ने १६४३७ जनसंख्या मध्ये ९५ प्रतिशत जनसंख्यालाई औषधि खुवाइएको छ। यो कार्यक्रमबाट नगरपालिका हात्तिपाइले मुक्त नगरपालिका तर्फ अगाडी बढेको छ।
- तार्कुघाट र धमिलिकुवा स्वास्थ्य चौकीमा संचालित ल्याबको लागि आवश्यक ल्याब सामग्रीहरु उपलब्ध गराइएको छ। तार्कुघाटबाट ६४४ जना र धमिलिकुवा बाट ६७७ जनाले सेवा लिएका छन्।
- सल्याक्रिया सहितको बृहत आँखा शिविर २०७९।१२।२६ गतेदेखि ३० गतेसम्म तार्कुघाट, चक्रतिर्थ र प्यारजुड स्वास्थ्य चौकीमा संचालन गरिएको कार्यक्रममा लमजुड, गोर्खा र तनहु जिल्लाका ११०० जना भन्दा बढी सेवाग्राहीले सेवा पाएका र ११८ जनाको मोतियाबिन्दुको सल्याक्रिया सफलता पुर्बक सम्पन्न गरिएको छ।
- बहुक्षेत्रीय पोषण कार्यक्रम अन्तर्गत पालिकास्तरीय पोषण तथा खाद्य सुरक्षा निर्देशक समितिको बैठक तथा अभिमुखीकरण, धमिलिकुवा स्वास्थ्य चौकीलाई पोषणमैत्री स्वास्थ्य संस्था घोषणा तयारीको लागि पूर्व तयारी बैठक तथा अभिमुखीकरण र वडा नम्बर ५, ६ र ८ का नेपाल सरकारबाट बितरण गरिने बालपोषण भत्ता पाउने ७३ जना दलित बालबालिकाका आमा तथा शिशु स्याहारकर्तालाई पोषण सम्बन्धी अभिमुखीकरण गरिएको छ।
- विद्यालय स्वास्थ्य शिक्षा तथा पोषण समिक्षा अन्तर्गत ४० जना प्र.अ. र ११ जना स्वास्थ्य संस्था प्रमुखलाई विद्यालयबाट हुने पोषण सम्बन्धी क्रियाकलापहरुको समिक्षा गरी कार्ययोजना बनाइएको ।

- नगरपालिकास्तरीय स्वस्थ बच्चा प्रतिस्पर्धा कार्यक्रममा १९६ जना वडास्तरको प्रतिस्पर्धामा सहभागी भै वडाबाट छनौट भएका ३० जना मध्यबाट प्रथम, द्वितीय, तृतीय र सान्त्वाना हुनेलाई नगद सहितको पुरस्कारको व्यवस्था गरी स्वस्थ बच्चा बनाउने अभियानलाई निरन्तरता दिइएको छ।
- पूर्ण खोप सुनिश्चितता तथा दिगोपना पालिका घोषण गरिएको छ। जसमा (०-१५) महिनाका २४१ जना बालबालिकाले नियमित खोप लिइरहेका र (१६-५९) महिनाका ७२३ जना बालबालिका मध्ये ७२१ जनाले २ बर्षको उमेर भित्र पूर्णखोप लिइसकेका र २ जना अस्थायी बसोबास गर्ने बालबालिकाले कुनै पनि खोप नलगाएको भेटिएको हुँदा शुन्य डोजबाट खोप लगाउन सुरु गरिएको छ।
- पालिकास्तरीय स्वास्थ्य सस्थाहरुको वार्षिक तथा चौमासिक समिक्षा गरी प्रगती कम हुने स्वास्थ्य संस्थाहरुले सुधारको कार्ययोजना बनाई अगाडी बढिएको छ।
- यस आ.ब.को साउन र भाद्र महिनामा तार्कुघाट, गरमवेशी र तिनपिप्लेमा १००जनाको कोभिड-१९ को एन्टीजेन परिक्षण गर्दा ७ जनालाई कोभिड पोजिटिभ भै आइसोलेसनमा पठाइएको थियो।
- यस आ.ब.मा कुल बजेट रु ५,३१,७७,००० विनियोजन गरीएकोमा रु ३,०६,६५,८६९ खर्च भएको जसमा ५७.६७ प्रतिशत रहेको छ।

#### ६. पशुपन्क्षी सेवातर्फ

- समुहगत सहकारी गाई/भैसी पालन तालिम संचालन भएको छ। कृषकहरुलाई उन्नत पशुपालनमा व्यवसायिक बन्न उत्प्रेरित गरिएको छ। उक्त तालिमबाट ९० जना गाई/भैसी पालक कृषकहरु लाभान्वित भएका छन्।
- नगरपालिकास्तरीय गाई/भैसी पालन सम्बन्धी १ दिने गोष्ठी आयोजना गरी उहाँहरुको सुझाव तथा गुनासाहरु बुझ्ने काम भएको छ। उक्त कार्यक्रममा ६८ जना कृषकहरुको सहभागीता रहेको थियो।
- गाई/भैसी पालक ३ जना कृषकहरुलाई ७ दिने तालिमको लागि गण्डकी प्रदेश तालिम केन्द्रमा पठाई पशुपालन सम्बन्धी आधारभुत ज्ञान हाँसिल गर्ने अवसर उपलब्ध गराइएको छ।
- राइनास नगरपालिकाको वडा न. ९ र १० को बाखा पालन पकेट क्षेत्रमा १५०० बाखाहरु रहेका छन्। उक्त बाखा पकेट क्षेत्रका ९७ जना बाखापालक कृषकहरुलाई नगर प्रमुख सहित चितवन जगतपुरमा रहेको बाखा पालन फर्म तथा कृषि क्षेत्रको १ दिने अबलोकन भ्रमण गराइको जुनबाट बाखापालन सम्बन्धी धेरै ज्ञान तथा अनुभवहरु प्राप्त गरेका छन्।
- बाखापालन पकेट क्षेत्रमा नयाँ निर्माण ६ वटा र पुराना खोर मर्मत ५ वटा गरी जम्मा ११ वटा खोर सुधार गरिएको छ। साथै उक्त क्षेत्रमा नक्षसुधार अन्तर्गत २ वटा बोका र १ वटा भेडाको साढ बितरण गरिएको छ।
- दशै तिहार लक्षित हाटबजार (खसी बोका) कार्यक्रम संचालनमा ३३९ वटा खसी/बोका बिक्रिबितरण भएको थियो। जसमा ६५८० के.जी.मासु बराबरको रु २,५४,५२१ नगद अनुदान कृषकहरुलाई बितरण गरिएको थियो। यस कार्यक्रमबाट २७३ जना घरपरिवार लाभान्वित भएका थिए।
- कृषि तथा पशुजन्य उत्पादनमा आधारित दुधमा अनुदान कार्यक्रमले कृषकको आमदानीमा बृद्धि भएको छ। जन बिकास सहकारी संस्थामा रहेको डि.डि.सी. अन्तर्गत श्रावण महिना देखि

कार्तिक महिना सम्ममा ८५,२१५ लिटर दुध संकलन भएको छ। जसमा २,५५,६४५ रुपैया नगद अनुदान कृषकहरूले प्राप्त गरिसकेका छन् र धमिलिकुवामा रहेको सुजल डेरी अन्तर्गत ११,५६३ लिटरको रु ३५००० नगद अनुदान रकम भुक्तानी गरिएको र दोस्रो चरणको लागि भुक्तानी रकम तयारी अबस्थामा रहेको छ। यस कार्यक्रमबाट १४१ जना कृषकहरू लाभान्वित भएका छन्।

- पशु औषधी खरिद गरी १० वटै वडाहरूमा बितरण गरिएको छ जुन औषधी वडामा खटिएका पशु प्राविधिकहरूबाट बितरण हुने व्यवस्था गरिएको छ। जसले पशु स्वास्थ्यमा सुधार, उत्पादनमा बृद्धि हुने विश्वास लिइएको छ।
- घाँसको बिउ, बिरुवा खरिद बितरण गरिएको छ। सुख्खा समयमा हरियो घाँसको आपूर्ति भएको। हिउदे घाँस जै को बिउ १८५० के.जी. खरिद गरी ५० प्रतिशत अनुदानमा ६५० जना कृषकहरूलाई बितरण गरिएको छ। साथै १३०० के.जी. सुडान घाँस ल्याई बितरण गरिएको छ।
- विश्व रेबिज दिवस कार्यक्रम संचालन गरिएको छ उक्त कार्यक्रमले प्राणघातक रोगबाट बचाउन सहयोग गर्नेछ।
- कृतिम गर्भाधान मिसन कार्यक्रम संचालन भै राखेको छ। उक्त कार्यक्रमले उन्नत नश्व बृद्धि भई दुग्ध उत्पादनमा टेवा पुग्नेछ।
- पशु बिकासलाई तिव्रता दिन आहार, रोग पहिचान र उपचार सेवालालाई स्तरबृद्धि गर्नको लागि १ जना पशु चिकित्सकको नियुक्ती गरिएको छ।
- यस शाखा अन्तर्गत ५० प्रतिशत अनुदानमा संचालन हुने कार्यक्रमका लागि निवेदन संकलन गरी अनुगमन कार्य समेत गरी आर्थिक बिकास समितिको बैठकबाट छनौट भएका कृषक फर्म, समुह तथा सहकारीलाई सम्झौता गरी भुक्तानीको लागि प्रक्रियामा ल्याइएको छ। नश्व सुधार कार्यक्रम (बोका-५ वटा, भेडा-१) गोटा, मासुपसल सुधार कार्यक्रम (उपकरण बितरण)-६ गोटा, लोकल कुखुरा संरक्षण कार्यक्रम (उपकरण, खोर सुधार)-६ गोटा, स्थानीय उन्नत गाई/भैसी संरक्षण कार्यक्रम, गोठ सुधार (उपकरण सहित)-१२ गोटा कार्यक्रमहरू निर्णय भै सकेको र भुक्तानीको प्रक्रियामा रहेको छ।
- माछाको भुरा बितरण कार्यक्रम अन्तर्गत सौभाग्योदय नमूना मा.बि., शैलपुत्री नमूना मा.बि. र २४ जना माछा पालक कृषकहरूलाई ३९५०० वटा बितरण गरिएको छ।
- यस अवधिमा माइनर सर्जिकल सेवा अन्तर्गत (बन्ध्याकरण)- ७१ वटा बंगुर, ४६१ वटा बोका १०४ वटा बहर गरी जम्मा ६३६ वटा पशुहरूको बन्ध्याकरण गरिएको छ। १२९८ पशुहरूको गोवर परिक्षण, २६८ कुकुर, ६ विरालो र १ वादर गरी जम्मा २७५ लाई रेबिज खोप लगाइएको छ। २९९ वटा पशुपंक्षीको गाइनोक्लोजिकल उपचार भएको छ। मेजरसर्जिकल स्थायी बन्ध्याकरण कुकुर ५१ वटा, १४९ वटा गाई र ११२ वटा भैसी गरी जम्मा २६१ पशुहरूको कृत्रिम गर्भाधान गरिएको छ। हाल सम्म जम्मा १०६५८ पशुपंक्षीलाई मेडिकल उपचार सेवा प्रवाह गरिएको छ।
- पालिकास्तरीय पूर्णखोप कार्यक्रम १० वटै वडाहरूमा संचालनमा रहेको छ।
- सामाजिक पशु कुकुरको बध्याकरण शिविरमा ५१ कुकुरको बध्याकरण गरिएको छ।

- नगर कार्यपालिकाको निर्णय अनुसार दुध उत्पादन कृषकहरुलाई प्रोत्साहन गर्न ढुवानीको व्यवस्था गरिएको छ। दीर्घकालिनरूपमा ढुवानीको व्यवस्थापन गर्न भन्सार छुटमा चार पाङ्ग्रे गाडी खरीद गर्ने प्रक्रिया अगाडी बढेको छ।
- यस आ.ब.मा कुल बजेट रकम रु ९१,८०,००० विनियोजन भएकोमा रु २८,११,४२९ खर्च भएको छ जुन ३०.६३ प्रतिशत रहेको छ।

## ७. कृषि बिकास शाखातर्फ

- कृषि तथा पशु कार्यक्रमको अनुगमन तथा मुल्याङ्कन अन्तर्गत किबी खेती (५पटक), धान बाली (७ पटक), कागती बगैचा-२ पटक, खरबुजा फर्म-२ पटक,साना सिंचाइ-१ पटक, कोदो बाली पकेट क्षेत्रको अनुगमन तथा निरीक्षण(२ पटक) गरिएको जसबाट स्थलगत रूपमा कृषकहरूसँग अन्तर्क्रिया गर्ने र सुझाव लिने कार्य भएको छ।
- किबी खेती प्रवर्द्धनका लागि राइनास नगरपालिका वडा नं. ९ को कुडुलेमा १ दिवसीय अभिमुखीकरण तालिम संचालन गरीएको छ। उक्त कार्यक्रममा २५ जना कृषकहरु सहभागी भएका थिए। करीब ११०० भन्दा बढी किबी विरुवा रोपण कार्य सम्पन्न भइसकेको छ।
- उत्पादनमा आधारित कृषक अनुदान कार्यक्रम अनुरूप स्थलगत रूपमानै १,२६,६१९ के.जी. (२११० मुरी) कोदोलाई कृषकको घर आगनबाटै नगद अनुदान कार्यक्रम अन्तर्गत प्रति के.जी.रु १३.७५(प्रशासनिक खर्च सहित)का दरले जम्मा रु ८,००,१३० अक्षररूपी आठ लाख एकसय तिस रुपैया नगद अनुदान बितरण गरीसकेको छ।
- नयाँ मौरी पकेट बिकास कार्यक्रम अन्तर्गत वडा नं.१,२ र १० लाई समावेशगरी मौरी सहितको २०० घर र मौरी बिनाको १०० घर बाड्ने निर्णय गरी खरिद प्रक्रिया अगाडी बढाइएको छ। मौरी पालक कृषकहरुका लागि ७ दिने मौरीपालन सम्बन्धी तालिम वडा नं १ र २ मा संचालन गरी सकिएको छ।
- तरकारी बालीको पकेट बिकास कार्यक्रम संचालनका लागि दिगो कृषि व्यवस्थापन तथा अनुसन्धान स.स.लि.रा.न.पा.-१,मार्गदर्शन महिला बहुउद्देशीय सहकारी संस्था लि.रा.न.पा.६ र श्री कुँडुले किबी फलफुल तथा अलैची उत्पादन कृषक रा.न.पा.-९ सँग सम्झौता भई कार्यक्रम अगाडी बढाइएको छ। उक्त कार्यक्रम अन्तर्गत वडा नं.९ मा तालिम संचालन गरिसकेको छ। साथै तरकारी पकेट बिकास कार्यक्रम निरन्तरताको सम्झौता भई संचालनमा रहेको छ।
- धानबाली प्रवर्द्धन कार्यक्रम अन्तर्गत ६ निवेदन परेकोमा चैते धान बालीलाई लक्षित गरी हाललाई प्रगतिशिल दलित बहुउद्देशीय कृषक समुह रा.न.पा.-५ सँग सम्झौता गरी कार्यक्रम संचालनमा रहेको छ।
- च्याउ खेती प्रवर्द्धन कार्यक्रम अन्तर्गत १८६० पोका बीउ खरिद गरी सबै वडाहरुमा बितरण गरिएको।
- समुहगत तालिम तथा सहकारी तालिम कार्यक्रम विभिन्न समयमा संचालन गरी ११७ जना कृषकहरु लाभान्वित भएका छन्।
- किसान सूचीकरण र कृषि तथ्याङ्क अध्याबधिक कार्यक्रम अन्तर्गत सबै वडाहरुमा ३/३ जना गणकहरु खटाई तथ्याङ्कहरु संकलन गरी कम्पायलको कार्य सम्पन्न भएको छ।
- नगर प्रमुख उत्कृष्ट कृषक सम्मान कार्यक्रमको कार्य विधि निर्माण गरी उक्त कार्यको सुचना प्रकाशन भई १८ निवेदन प्राप्त भएको छ।

- समुह सहकारी गठन तथा सञ्चालन अन्तर्गत गरमवेशी कृषि तथा पशुपन्छी पालन कृषक समुह गठन गरिएको छ।
- कुल बजेट रकम रु २,३४,१०,००० विनियोजन भएकोमा रु ३७,७८,२६८ खर्च भएको छ जुन १६.१४ प्रतिशत रहेको छ।

#### द. महिला बालबालिका तथा ज्येष्ठ नागरिकतर्फ

- जेष्ठ नागरिक दिवस र जेष्ठ नागरिक सम्मान कार्यक्रम गरिएको छ। १२० जना जेष्ठ नागरिकहरुलाई सम्मान गरिएको छ।
- जेष्ठ नागरिक दिवा सेवा सञ्चालन गरी ५० जना जेष्ठ नागरिकहरुलाई अबलोकन भ्रमण पनि गराइएको छ।
- राष्ट्रिय बाल दिवसको अवसरमा नगरपालिकास्तरीय बकृत्वकला प्रतियोगिता १०० जना भन्दा बढी बालबालिकाको सहभागितामा मनाइएको छ।
- वडास्तरीय तिज गित कार्यक्रम सबै वडाहरुमा महिला दिदीबहिनीहरुको उत्साहपूर्ण सहभागीतामा संचालन गरीएको छ।
- लैङ्गिक हिंसा विरुद्धको १६ दिने अभियान कार्यक्रम अन्तर्गत सेतो रिबन लगाई सुरु गरी नगरस्तरीय श्रीमान श्रीमती जोडी हाजिरी जबाफ प्रतियोगिता कार्यक्रम गरी सम्पन्न गरीयो जहाँ १३ जोडी सहभागी भएका थिए।
- ३१ औं अन्तराष्ट्रिय अपांगता दिवस बिस्कुट रेस खेल प्रतियोगिता र दुई जना अपांगता भएका व्यक्तिहरुको सम्मान कार्यक्रम गरी मनाइयो छ।
- आ.ब. २०७९/८० मा हालसम्म अपांग परिचयपत्र बितरण अन्तर्गत क वर्ग १ जना, ख वर्ग ५ जना, ग वर्ग २ जना, घ वर्ग १ जना गरी जम्मा ९ जनालाई अपांग परिचयपत्र बितरण गरिएको छ। हाल सम्म क वर्गमा ५२ जना ख वर्गमा १६७ जना ग वर्गमा ३६ जना र घ वर्गमा ११ जना गरी कुल महिला १०४ जना र पुरुष १६२ जना गरी २६६ जना लाइ अपाङ्ग परिचय पत्र बितरण गरिएको छ।
- जेष्ठ नागरिक परिचयपत्र अन्तर्गत हाल सम्म जम्मा ४८४ जनालाई बितरण गरिकोमा महिला २६० जना र पुरुष २२४ जना रहेका छन्।
- न्यायिक समिति तर्फ पुराना निवेदन ७ वटा मध्य २ वटा तामेलीमा रहेको र ५ वटा सहमती भएको छ। नयाँ निवेदन ३२ वटा जसमा सहमती भएका उजुरी १३ वटा र अन्य बाँकी प्रक्रियामा रहेका छन्।
- १० वटै वडाका मेलमिलापकर्ताहरुको बैठक संचालन गरिएको र मेलमिलाप सम्बन्धी ४८ घण्टे ८ दिने आधारभुत तालिम संचालन गरिएको जसमा ३७ जनाको सहभागिता रहेको थियो।
- हालसम्म अपाङ्गता समन्वय समितिको बैठक ५ पटक र न्यायिक समिति बैठक १६ पटक बसि विभिन्न निर्णयहरु गरेको छ।
- महिला जनप्रतिनिधि तथा कर्मचारीहरुलाई ३ दिने उद्घोषण तथा क्षमता अभिवृद्धि तालिम संचालन गरियो जसमा २६ जनाको सहभागिता रहेको थियो।
- अपाङ्गता भएका व्यक्तिहरुलाई सिपमुलक अन्तरगत कुखुरा पालन सम्बन्धि ३ दिने तालिम, बस्तुगत टेवा, बिउँपुजी समेतको तालिम संचालन गरीएको जसमा २० जना लाभान्वित भएका छन्।

- वडास्तरीय बालक्लब गठन र नगरपालिका स्तरीय बाल भेलागरी २१ सदस्यीय बाल क्लब गठन गरिएको छ।
- ११३ औं अन्तराष्ट्रिय महिला दिवस राइनास नगरपालिकाको दशौं वाडाहरूमा वडा स्तरीय रूपमा अन्तरक्रिया, हाजिरीजवाफ प्रतियोगिता, कुर्चीचाल खेल प्रतियोगिता, दुना टपारी बुनाई प्रतियोगिता, बेलुन फुटाइ, जेष्ठ तथा एकल महिला सम्मान कार्यक्रम, लोक गित प्रतियोगिता, भाषण कला प्रतियोगिता लगायतका विविध कार्यक्रम गरी भव्य रूपमा सम्पन्न गरिएको छ।
- स्थानीय बालमैत्री शासन संचालन प्रक्रिया सम्बन्धि १ दिने अभिमुखिकरण कार्यक्रम जनप्रतिनिधिहरू र कर्मचारिहरूलाई संचालन गरिएको छ। जसमा ४० जना सहभागिता रहेको थियो।
- विभिन्न जातजाति समुदायको भाषा संस्कृति सम्बर्द्धन कार्यक्रम सम्पन्न गरिएको छ।
- बालबालिका बिरुद्धहुने यौन हिंसा तथा दुर्व्यवहार, बालक्लबको काम, कर्तव्य, अधिकार र भुमिका बिषयमा ३ दिने सचेतना मुलक तालिम कार्यक्रम संचालन गरिएकोमा २७ जना सहभागी रहेका थिए।
- उद्यमशिलता विकास अन्तरगत राइनास नगरपालिका वडा नं. १,२,३ र ८ मा दुना टपारी सम्बन्धी व्यवसायीक सचेतना कार्यक्रम सन्चालन गरिएको छ। जहाँ ९० जना भन्दा बढी महिला दिदिबहिनीहरूको सहभागिता रहेको थियो।
- उद्यमशिलता प्रबर्द्धनकालागि नगरपालिकाले दुना टपारी तथा कपडाको झोला बुनाइ तालिम संचालन गरी उक्त योजना अन्तर्गत उत्पादित बस्तुहरूको बजारीकरण लाइ प्रबर्द्धन गर्नको लागि नगर प्रमुख लगायत कार्यपालिका, नगरस्तरीय राजनीतिक दलका प्रतिनिधीहरू, सामाजिक व्यक्तित्व, आमा समुह, व्यापारी, पत्रकार लगायतका सम्पूर्ण सरोकार वालाहरू बिचमा अन्तरक्रिया छलफलका साथमा उत्पादित बस्तुको प्रर्दशानि गरिएको थियो।
- राइनास न.पा.-६ मा ४५ जना महिलाहरूको सहभागितामा धुप बनाउने तालिम संचालन गरिएको। वडा नं.९ र १० मा दुइ समुहमा गरी २८ जना दिदीबहिनीहरूको सहभागितामा सिस्नुको पाउण्डर निर्माण सम्बन्धी तालिम र वाड नं.१ मा १५ जनाको सहभागितामा गुडिया बनाउने तालिम संचालन गरिएको छ।

## ९. आयुर्वेदतर्फ

- औषधि खरिद कार्यक्रम अन्तर्गत खरिद गरिएका विभिन्न किसिमका औषधिहरूलाई बहिरंग सेवाको रूपमा ५००० सेवाग्राहीलाई औषधि बितरण गरियो जसले स्वास्थ्य व्यक्तिको स्वास्थ्य रक्षा र रोगीको रोग निर्मुल गर्न सहयोग पुगेको छ।
- पंचकर्म सेवा तर्फ ३०० जनाले सेवा पाएका छन्।
- स्तानपायी आमाहरूलाई मातृशिशु सुरक्षार्थ दुग्धबर्द्धक जडिबुटी एवं अन्य औषधि बितरण अन्तर्गत २१ जनाले उक्त सुबिधा प्राप्त गरेका छन् भने जेष्ठ नागरिकलाई स्वास्थ्य प्रबर्द्धन कार्यक्रमबाट ३३ जना जेष्ठ नागरिकले सुबिधा लिएका छन्। २१ जनालाई प्राथमिक उपचार गराइएको छ। हाल सम्म Out reached patients को संख्या ८५३ जना रहेको छ।
- नागरिक आरोग्य सेवा कार्यक्रममा वडा नम्बर १-५ सम्म नागरिक आरोग्य समूह गठन भै सकेको छ र नगरपालिका स्तरीय नागरिक आरोग्य समिति पनि गठन गरिएको छ।

- बिद्यालय आयुर्वेद तथा योग शिक्षा कार्यक्रम अन्तर्गत राइनास नगरपालिका वडा न. ७ को श्री शारदा मा.बि., श्री भैरव माध्यमिक बिद्यालयका बिद्यार्थीहरू बिचमा गरिएको थियो उक्त कार्यक्रम सबै बिद्यालयमा पुर्याउने लक्ष्य लिइएको छ।

#### १०. सूचना तथा संचार प्रविधितर्फ

- सम्पूर्ण वडा कार्यालय तथा नगरपालिका अन्तर्गतका शाखाहरूमा इन्टरनेट सुविधाको विस्तार भएको छ। सबै बिद्यालयहरूमा इन्टरनेट सेवा विस्तार गरिएको छ। नयाँपौवामा परीक्षणको रूपमा सामुदायिक इन्टरनेट (Free Wifi) सेवा विस्तार गरिएको छ।
- नगरपालिकामा संचालनमा रहेका वेवसाइट, सुत्र, पञ्जीकरण कार्य अनलाइन प्रणालीबाट संचालन भएका छन्।
- नगरकार्यपालिकाको बैठकबाट भएका सबै निर्णयहरू नगर प्रवक्ता श्री गोविन्द चिलुवाल मार्फत सार्वजनिक गर्ने गरिएको छ।
- नगरपालिकाका सम्पूर्ण गतिविधिहरूलाई सरोकारवाला समक्ष छिटो छरीतो पुऱ्याउन एस. एम. एस. प्रणालीको व्यवस्था गरिएको छ।

#### ११. प्रशासन तथा वडा कार्यालयतर्फ

- आ.व. २०७९/८० को अर्धवार्षिक समिक्षा कार्यक्रम सम्पन्न भएको छ । जिन्सी निरीक्षण कार्य सम्पन्न भएको छ ।
- राइनास नगरपालिकामा बिभिन्न तहका जम्मा कर्मचारी दरबन्दी १३३ रहेको छ जसमा हाल ९८ दरबन्दीमा कर्मचारी कार्यरत रहेको पाइन्छ। ४४ दरबन्दी मध्ये २० दरबन्दी लोकसेवामा पदपुर्तिको लागि माग गरिसकीएको छ र बाँकी दरबन्दी प्रक्रियामा रहेको छ।
- यस आ.व.मा बिभिन्न सेवामा करार कर्मचारी नियुक्तिका लागि १० वटा बिज्ञापन गरीएकोमा ६ वटा बिज्ञापनबाट ८ जना कर्मचारी नियुक्ति गरिसकीएको छ भने ४ वटा बिज्ञापनको पदपुर्ति प्रक्रियामा रहेको छ।
- नगरपालिका र अन्तर्गतका सम्पूर्ण प्रशासनिक कार्यालयहरूमा इ-हाजिरीको व्यवस्था गरिएको छ साथै नगरपालिकाका सबै सामुदायिक माध्यमिक बिद्यालयहरूमा पनि इ-हाजिरीको व्यवस्था गरिएको छ।
- व्यक्तिगत घटना दर्ता अन्तर्गत नगरपालिकामा यस आ.व.मा हालसम्म जन्म दर्ता- ४४९ जना, मृत्यु दर्ता- ११६ जना, सम्बन्ध बिच्छेद- २४ जना, बिबाह दर्ता- १४९ जना, बसाइ सरी आएको ७६ जना र बसाइसरी जाने १७१ जना रहेका छन्।

#### १२. सामाजिक सुरक्षा तथा विपन्न नागरिक सहायतातर्फ

- नगरपालिकाका १० वटै वडा कार्यालयमा अनलाइन घटना दर्ता प्रणाली संचालन गरिएको छ। वडाहरूमा रहेको घटना दर्ताहरूको रजिष्टरहरू डिजिटाइजेशनको कार्य सम्पन्न भएको छ। १० वटै वडा कार्यालयहरूमा सामाजिक सुरक्षा भत्ता बैकिङ प्रणालीबाट वितरण गरिएको छ । सामाजिक सुरक्षा भत्ता खाने लाभग्राहीको संख्या ३०७७ रहेको मा तेस्रो त्रैमासिक सम्ममा ८ करोड ६५ लाख ६३ हजार ६५ रुपैयाँ वितरण गरिएको छ। तृतीय त्रैमासिकको लाभग्राही संख्या र रकम अनुसुची-१ मा उल्लेख गरिएको छ।

- वर्षायामको बाढी पहिरो लगायत विभिन्न किसिमका विपतमापरी घरमा नै बस्न योग्य नभएको भनी परेका निवेदन उपर स्थलगत रूपमा नै प्राविधिकले ३८ घरपरिवारको निरीक्षण अनुगमन गरी बास्तबिक पिडित २४ घरपरिवारलाई राष्ट्रिय विपद जोखिम न्युनीकरण तथा व्यवस्थापन प्राधिकरणमा घर निर्माणको लागि सिफारिस गरिएको छ।
- घटनादरतालाई स्वचालित र अनिवार्य बनाउन घटना दर्ता शिविर संचालन गरिएको छ।
- दीर्घ रोगबाट प्रभावित नागरिकको जीवन रक्षार्थ यस आ.व.मा विपन्न नागरिक उपचार अन्तर्गत मुटुरोगी ११ जना, मृगौलारोगी - ४ जना, क्यान्सररोगी - १४ जना र स्पाइनल इन्जुरी रोगी- २ जना गरी हालसम्म ३१ रोगीहरूलाई सम्बन्धित अस्पतालमा सिफारीस गरिएको छ।
- ४ प्रकारका दीर्घ रोगहरू क्यान्सर, मृगौला प्रत्यारोपण, मृगौला डायलासिस, इस्पाइनल इन्जुरीका विरामीहरूका लागि सामाजिक सुरक्षाका लागि मासिक ५ हजारका दरले ३९ जनालाई १४ लाख २५ हजार रुपैया निकास भएको छ।
- विपतमा परेका, दीर्घ रोगका कारण औषधि उपचार गर्न नसक्ने विपन्न नगरवासीहरूका लागि तत्काल राहत स्वरूप ३९ जनालाई रु. ५ लाख ६५ हजार ५ सय ५१ रुपैयाँ आर्थिक सहायता वितरण गरिएको छ।
- विपतमा परेका नगरवासीका घर टहरा र जमिनको संरक्षण गर्न ३६८ थान ग्याविन जाली वितरण गरिएको छ।

### १३. वडा कार्यालय तर्फ

- नगरपालिका अन्तरगतका १० वटा वडाका योजना र राजश्वको वडागत विवरण अनुसुची २मा उल्लेख गरिएको छ।  
चालु आ.व. २०७९/८० को जेष्ठ ५ गते सम्मको वडागत योजना तथा राजश्व संकलनको अवस्था अनुसुची -२ मा उल्लेख गरिएको छ।

### १४. शासकीय सुधार र सुशासन प्रबर्द्धनतर्फ

- राइनासको अधिकांस भु-भाग सिंचित गर्ने राइनासटार सिंचाइ आयोजना र निर्माणाधिन चम्पावती हाइड्रोपावर चेपे A बिचमा उत्पन्न बिबाद लाइ शान्तिपूर्ण सम्बाद र छलफलको माध्यमबाट समाधान गर्नको लागि नगरपालिकाको तर्फबाट विभिन्न मितिमा पत्राचार, छलफल तथा सार्वजनिक सुनाइ र उर्जा, जल तथा सिंचाइ मन्त्रालयको बिज्ञ समुहद्वारा २ पटक सम्म अध्ययन अनुगमन तथा निरीक्षण गराइ उक्त समस्यालाई राष्ट्रिय सरोकारको विषय बनाउन सकिएको छ।
- नगरपालिकालाई सुन्दर व्यवस्थित शहर बनाउनका साथै यहाँका उर्भर कृषि जमिनको संरक्षण गरी आत्मनिर्भर पालिका बनाउने दिर्घकालिन योजनाका लागि प्रारम्भिक चरणको कृषि तथा गैर कृषि क्षेत्र तोक्ने कार्य गरिएको छ।
- यस पालिकाको १० वटै वडाका मुख्य सडकहरूलाई बाह्रै महिना गाडी संचालन हुनसक्ने बनाउनको लागि मर्मत सम्भार कार्य गरी सबारी संचालन योग्य बनाइएको छ।
- नगरपालिकामा उत्पन्न भएका विभिन्न प्रकारका फोहोर बस्तुहरूलाई व्यवस्थित रूपमा व्यवस्थापनका लागि राइनास नगरपालिका वडा न. ४ मा ल्याण्डफिल्ड पार्क निर्माण गर्नको लागि विभिन्न चरणमा स्थलगत निरीक्षण अनुगमन गरी सरोकारवालाहरूसँग छलफल तथा सरोकारवालाहरूलाई वालिड नगरपालिका स्याडजा मा रहेको नमुना फोहोरमैला व्यवस्थापन केन्द्रको अध्ययन अबलोकन भ्रमण समेत गराई हाल निर्माण कार्य सुचारु गरिएको छ।



- राइनास नगरपालिका र पालुडटार नगरपालिकाले शासन, सेवा र विकासका साझा सवाल र चासोका सन्दर्भमा दुई पालिकाका प्रमुख स्तरीय २ चरणमा चेपे नदिको संरक्षण, विद्युतिय करेन्ट तथा विष प्रयोग गरि माछा लगायत जलचर प्राणीहरु मास्ने गतिविधिहरुको नियन्त्रण गर्ने, बहुउद्देशिय वृहत जलासयका लागि सम्भाव्यता अध्ययन गर्ने, लिंगलिंगकोट तथा राइनासकोट जोड्ने पदमार्ग निर्माण र संयुक्त घाट संचालन गर्ने गरी विकासका गतिविधि अगाडि बढाउने निर्णय सहित संघ, प्रदेश तथा स्थानीय स्तरमा संयुक्त प्रयास भएको छ।
- नगरपालिकाको कार्य क्षेत्र एवं कार्यचाप र कार्यरत कर्मचारीको संख्या, क्षमता बीच तादात्म्यता हुने गरी प्रारम्भिक संगठन तथा व्यवस्थापन सर्वेक्षण तयार गरिएको छ।
- राइनास नगरपालिकाको बास्तबिक तथ्याडक तथा सुचनाहरु व्यवस्थित गरी गुणस्तरीय र बिश्वसनिय नगर प्रोफाइ निर्माणका लागि सबै वडाहरुबाट तथ्याडकहरु संकलन गरी भेरीफिकेसन र टेबुलेसनको कार्य गरिराखिएको छ।
- नियमित रूपमा कर्मचारी एवं शाखा प्रमुख बैठक बसी वार्षिक बजेट तथा कार्यक्रम कार्यान्वयन समिक्षा, समस्या एवं चुनौती विषयमा छलफल गर्ने कार्य गरिएको छ।
- राइनास नगरपालिकामा हाल सम्म ५४ वटा ऐन कानुन तथा कार्यविधिहरु स्वीकृत भई राजपत्रमा प्रकाशित गरिएको छ। यस आ.व.को हाल सम्म १३ वटा कार्यविधिहरु स्वीकृत गरिएको छ। कानुनी शासनको अवधारणलाई साकार पार्ने अभिलासा राखिएको छ।
- भुमिहीन सुकुम्बासी, भुमिहीन दलित तथा अब्यवस्थित बसोबासीहरुको कुल जम्मा ४४६ वटा निवेदन परेको छ। जसमध्ये भुमीहिन सुकुम्बासी- ७० वटा, भुमिहीन दलित- १०३ वटा र अब्यवस्थित बसोबासी-२१९ वटा रहेका छन।
- नगरपालिकाको कुल वेरुजु रु. १४ करोड ८० लाख मध्ये चालु आ.व.मा रु. ३ करोड २५ लाख संपरीक्षण भएको छ।
- यस पालिकामा वडा स्तरमा सञ्चालन गरिएको राष्ट्रिय परिचयपत्र दर्ता शिविरमा ८५३४ जना व्यक्तिहरुको राष्ट्रिय परिचयपत्र लिनु भएको छ।
- चालु आ.व.मा योजना अनुगमन तथा फरफारक कार्यविधि अनुसार योजनाहरुको गुणस्तर तथा कार्य परीमाण सुनिश्चित गर्न अनुगमन कार्यलाई कडाईका साथ कार्यान्वयनमा लगिएको छ।
- सबै किसिमका खरिदलाई मितव्ययी र प्रभावकारी बनाउन सार्वजनिक खरिद अनुगमन कार्यालयको इ. जि. पि. प्रणाली कार्यान्वयनमा ल्याइएको छ। खुला र प्रतिस्पर्धी मूल्यमा खरिदको व्यवस्था गरिएको छ।

**अन्त्यमा,**

विकास र समृद्धिको सपना पनि नागरिकले देखेका हुन्छ भने उनीहरुको सोच, संकल्प र सहभागिता र सचेत खबरदारीले नै समाजका अगुवा जनप्रतिनिधीहरुले असल कार्य सम्पादन गर्ने हुन। विगतमा भन्दा अझ जोस, जाँगर, उमंग साथ हाम्रा समृद्धिका साझा सरोकारलाई सबै सरोकारवालाको सहभागितामा अगाडी बढाउने संकल्पका साथ जनप्रतिनिधि, पदाधिकारीज्यूहरु, क्रियाशिल राजनीतिक दल तथा दलका प्रमुखज्यूहरु, विशेष भूमिकामा रहनुभएका प्रमुख प्रशासकीय अधिकृतज्यू लगायत सम्पूर्ण राष्ट्रसेवक कर्मचारीहरु र नगरवासीहरुलाई हार्दिक आभार एवं कृतज्ञता व्यक्त गर्दछु।

धन्यवाद

खड्ग बहादुर गुरुड

नगर प्रमुख

अनुसुची - १

क्र.सं.	लक्षित समूह	संख्या	भत्ता दर	रकम	कैफियत
१.	ज्येष्ठ नागरिक भत्ता	१७९८	४०००	२१४०४५७१	
२.	ज्येष्ठ नागरिक भत्ता दलित	२३८	२६६०	१८७०६२२	
३.	ज्येष्ठ नागरिक एकल महिला भत्ता	२२१	२६६०	१७५२९४०	
४.	विधवा भत्ता	२७४	२६६०	२१७०५६०	
५.	पूर्ण अपाङ्गता क वर्ग	४९	३९९०	५८६५३०	
६.	अतिअशक्त ख वर्ग	१६०	२१२८	१०१२९२८	
७.	बालपोषण भत्ता	३३७	५३२	५११२९५	
जम्मा		३०७७		२९३०९४४६	

अनुसुची - २

वडा नं.	कुल योजना	योजना सम्झौता	योजना सम्पन्न	राजश्व संकलन
१	१९	१९	१४	२,९९,९२६
२	१२	१२	८	२,४५,७२९
३	२१	२१	१७	७,२९,७३६
४	१८	१८	१३	११,६७,५४१
५	१०	१०	८	४,९८,७१८
६	२१	२१	१८	१४,४३,९०७
७	१५	१५	१३	३,९८,९०५
८	१६	१६	१२	१०,०३,२०३
९	२२	२२	१८	३,४३,३७९
१०	१५	१५	१०	४,९५,४६७
जम्मा	१६९	१६९	१३१	
	नगरपालिका तर्फ			१३,८३,७२६
	जम्मा			८०,१०,२४०